

جمعیت علماء اسلام کا عالمی اجتماع..... چند تاثرات

حضرت مولانا محمد حنفی جانشہری مدظلہم

ناظام اعلیٰ و فاقہ المدارس العربیہ پاکستان

”جمعیت علماء اسلام پاکستان“ کا عالمی اجتماع اضافی پشاور میں 7، 8، 9 اپریل 2017ء کو

منعقد ہوا۔ جس میں ملک و بیرون ملک کے ممتاز علمائے کرام، مشائخ عظام، قائدین اور سرکردہ شخصیات نے شرکت کی۔ سعودی عرب کے وزیرِ مذہبی امور شیخ ڈاکٹر صالح عثمان حفظہ اللہ، امام کعبہ شیخ صالح بن محمد ابراهیم آل طالب حفظہ اللہ، بھرین سینئر و اس پیکر عادل عبدالرحمن، ہندوستان سے دارالعلوم دیوبند کے مہتمم حضرت مولانا ابوالقاسم نعمانی صاحب مدظلہم، شیخ الاسلام حضرت مولانا حسین احمد مدفن رحمۃ اللہ علیہ کے پوتے اور جمیع علمائے ہند کے ناظم عمومی حضرت مولانا سید محمود مدفنی صاحب نے جمیع علماء ہند کے دیگر رہنماؤں کے ساتھ وفد کی صورت میں شرکت فرمائی۔ اس کے علاوہ برطانیہ، قطر، نیپال، امارات، بھل ولیش، ایران، جنوبی افریقیہ اور ہائگ کا ہائگ سے بھی وفد شریک ہوئے، احرقہ کوئی بھی اس عالمی اجتماع میں شرکت اور خطاب کا موقع ملا:

اس میں دورائے نہیں ہو سکتیں کہ یہ اجتماع، ایک عظیم الشان اجتماع تھا، لاکھوں فرزندان اسلام نے اس میں شرکت کی، علماء، مشائخ، ممتاز شخصیات، مختلف سیاسی اور غیر سیاسی جماعتوں، اداروں کے سربراہان، وفاداویتی مدارس و جامعات کے منتظمین، اساتذہ کرام اور طلبہ کی ایک کثیر تعداد اس میں شریک ہوئی۔ یہاں تک کہ اقلیتوں کو بھی اس میں نمائندگی دی گئی اور پاکستان میں مسکنی برادری کے بشرط نہ صرف شریک ہوئے بلکہ انہوں نے اجتماع سے خطاب بھی کیا۔ اس عظیم الشان اجتماع کی اہمیت، ضرورت اور اثرات کو سمجھتے ہوئے وفاق المدارس العربیہ پاکستان نے اسے کامیاب بنانے کے لئے ہرگز کوشش کی اور ادارے کی طرف سے اخبارات اور میڈیا کے ذریعے باقاعدہ ایک اپیل حضرت قائم مقام صدر و فاقہ ڈاکٹر عبدالرزاق اسکندر صاحب دامت برکاتہم العالیہ، نائب صدر وفاق حضرت مولانا محمد انوار الحنفی صاحب دامت برکاتہم العالیہ اور احرقہ کے دستخلوں کے ساتھ شائع کی گئی جس میں ملکی اور بین الاقوامی حالات کے پس منظر میں اس اجتماع کی اہمیت کو اجاگر کر کے اجتماع کی کامیابی اور عوام کو

خواص سے اس میں شرکت کی اجیل کی گئی، جو درج ذیل ہے۔

اکابرین ”وفاق المدارس“ کی دینی حلقوں سے اجیل:.....

ملک کی متاز دینی و سیاسی جماعت ”جمعیۃ علماء اسلام پاکستان“ کے زیر اہتمام

7، 8، 9 اپریل 2017ء کو پشاور میں ”علمی اجتماع“ ایک ایسے وقت میں منعقد ہو رہا ہے

جب پوری دنیا میں فکری و تہذیبی سکھش عروج پر ہے۔ اشتراکی نظریہ کے انہدام کے بعد

سرمایہ دارانہ نظام اور مغربی تہذیب کے علمبردار اسلام کو اپنا واحد حریف سمجھتے ہیں۔ چنانچہ

علمی قوتوں کی طرف سے اسلامی تعلیمات کے خلاف منقی پروپیگنڈا اور دینی شخصیات کی

کردار کشی پوری قوت سے جاری ہے۔ دینی مدارس کو انتہا پسندی اور فرقہ دارانہ تعلیم کی

اما جگہ ہیں قرار دیا جا رہا ہے۔ اسلام کا تعارف تشدد اور نفرت کے دین کے طور پر کرایا جا رہا

ہے۔ اسلام کے نظریہ جہاد کو دہشت گردی سے تعبیر کیا جا رہا ہے جبکہ سیکولر حلقے شعائر

اسلام کے خلاف منظہم سازش میں مصروف ہیں اور نہاد اسلام کے مطالبہ اور جدوجہد کو

شدت پسندی کہا جا رہا ہے جبکہ دوسری طرف بعض علمی تینیں اپنے رویے سے اسلام کو

جرب و تشدد کی علاحت کے طور پر متعارف کردا کر لوگوں کو حقیقی اسلام سے دور کر رہے ہیں۔

”وطن عزیز اسلامی جمہوریہ پاکستان“ میں ان انتہا پسندانہ رویوں کے حامل افراد موجود

ہیں ان حالات میں اس بات کی شدید ضرورت ہے کہ دینی قوتیں میدان عمل میں آ کر

تشدد، جبر، نفرت اور اکراه کے تمام ذرائع کی فنی کرتے ہوئے اسلام کے حقیقی اور روش

چہرے کو نمایاں کریں اور افہام و تفہیم، ذہن سازی، تعلیم و تربیت اور سیاسی و جمہوری جدو

جہد کرتے ہوئے اسلامی انقلاب لائیں۔ اس وقت ”جمعیۃ علماء اسلام“ کا یہ علمی اجتماع

امید کی کرن ہے اس لئے کہ میدان سیاست میں جمعیۃ علماء اسلام کی تاریخ پر امن، سیاسی،

دستوری اور آئینی جدوجہد کی آئینہ دار ہے۔ اس اجتماع کی کامیابی پاکستان کو ایک صحیح

اسلامی فلاحی اور جمہوری ریاست بنانے میں سنگ میل کی حیثیت رکھتی ہے۔ اس لئے ہم

ملک کے تمام دینی حلقوں اور پاکستان کے عوام سے اجیل کرتے ہیں کہ وہ اس ”علمی

اجتماع“ کو کامیاب بنانے کے لئے بھرپور تعاون کریں، اس میں شرکت کریں اور عالمی

اور سیکولر طاقتوں کو یہ پیغام دیں کہ اسلام ہر انتہا پسند طرز عمل اور ظلم و استبداد کے خلاف اور

شیعیہ ”وفاق المدارس“

ہر خیر و فلاح، عدل و انصاف اور سچائی کا حامی ہے۔ دینی مراکز و مدارس کے طلبہ و اساتذہ خاص طور پر اس اجتماع کی کامیابی کے لئے دعا گور ہیں اور حسب توفیق و سہولت عملی طور پر شرکت و معاونت بھی فرمائیں۔

احقر کے نزدیک اس عظیم الشان اجتماع کے ذریعے جو چند تاثرات یا پیغامات عام ہوئے، وہ یہ ہیں:

(1) عالمی سطح پر اسلام اور مسلمانوں کو دہشت گرد قرار دیا جا رہا ہے۔ بالکل بلا جواز مسلمانوں کا تعلق دہشت گردی، بدآمنی اور عدم برداشت سے ختم کیا جاتا ہے اور انہیں دہشت کی ایک علامت کے طور پر سامنے لانے کی کوشش کی جاتی ہے۔ اس عظیم اجتماع سے اس تاثر کے غلط ہونے اور اس کی نفع کا پیغام دنیا کے سامنے گیا ہے۔

(2) گزشتہ دس پندرہ سال سے بطور خاص اہل السنۃ والجماعۃ کتب دیوبند سے متعلقہ افراد، جماعتوں اور اداروں کے خلاف ایک منظم سازش کے تحت ان کا تعلق عسکریت پسندی، دہشت گردی اور بدآمنی سے جڑا جا رہا ہے، جس کا حقیقت سے دور کا بھی تعلق نہیں، اس عظیم الشان اجتماع سے اس پر و پیگنڈہ کی پروزوفی ہوئی ہے اور دنیا کو یہ صحیح اور حقیقی تاثر دیا گیا ہے کہ اہل السنۃ والجماعۃ دیوبند سے نسبت رکھنے والے اداروں، جماعتوں اور ان سے وابستہ افراد کا اس سے دور کا بھی تعلق نہیں، یہ کتب فکر جمہوری اقدار و روایات پر یقین رکھتا ہے، فرقہ واریت، تفرقہ بازی سے اس کا کوئی تعلق نہیں بلکہ یہ تو غیر مسلم اقلیتوں کے حقوق کی پاسداری اور ان کے انسانی احترام کا علم بردار ہے۔

(3) یہ پیغام بھی دنیا کو دیا گیا کہ مكتب اہل السنۃ والجماعۃ دیوبند سے تعلق رکھنے والی دنیا کی سب سے بڑی دینی سیاسی جماعت جمیعت علماء اسلام نے مسلح جدو جہد اور عسکریت پسندی کا راستہ نہیں اپنایا بلکہ وہ پر امن اور جمہوری طریقے سے اسلام کے نفاذ اور شعائر اسلام کے تحفظ کے لئے کوشش ہے۔ چنانچہ حضرت مولانا فضل الرحمن صاحب نے اپنے کلیدی خطبے صدارت میں فرمایا:

”پوری دنیا میں جہاں جہاں جمیعت علماء موجود ہے، ان کے وفادیہاں پہنچ چکے ہیں، جو اس بات کا پیغام دے رہے ہیں کہ شیخ الہند نے جو فلسفہ امن دیا تھا، جو نظریہ دیا تھا، اس پر کام کرنے والے لوگ پوری دنیا میں موجود ہیں، پر امن سیاسی کی جدو جہد، صرف پاکستان میں موجود جمیعت کا منج نہیں، ہر سطح پر پوری دنیا میں حضرت شیخ الہند کے روحانی فرزندان، اسی راستے پر رواں دواں ہیں.....“

(4) دینی مدارس کے خلاف ملکی اور غیر ملکی سطح پر طاغونتی قوتوں کا پروپیگنڈہ بہت عام ہے اور بلا وجہ دین کی حفاظت کے ان قلعوں کا عسکریت پسندی سے تعلق جڑا جاتا ہے، اس اجتماع سے دینی مدارس کے سر اپاixon ہونے اور

دہشت گردی سے ان کا کسی قسم کا تعلق نہ ہونے کا پہلو بھی ایک حد تک اجاگر ہوا، چنانچہ امام حرم، شیخ صالح بن محمد ابراہیم نے اپنے آخری روز کے خطاب میں فرمایا:

”مدارس دنیا کے اندر جہاں پر بھی ہیں، خیر و فلاح کے چشمے ہیں، مدارس کے

ساتھ دہشت گردی کو جڑ نا بالکل خلاف حقیقت اور غلط بات ہے.....“

(5) اس عظیم اجتماع میں بطور خاص ملت اسلامیہ کے اتحاد اور وحدت امت کی اہمیت و ضرورت پر بہت زور دیا گیا اور تقریباً اکثر خطباء اور مقررین حضرات نے اپنے بیانات میں مسلمانوں کے اتحاد و اتفاق کی اہمیت اور انتشار و افراط سے دور رہنے کی تلقین کی، تفرقہ بازی اور عدم برداشت کی نہ ملت کی گئی، وحدت امت کا پیغام اس اجتماع کا اہم پیغام ہے، چنانچہ شیخ الاسلام حضرت مولانا مفتی محمد تقی عثمانی صاحب دامت برکاتہم العالیہ نے اپنے پراز خطاب میں فرمایا:

”اس مسائل کے دور میں ہماری سب سے بڑی ضرورت ہے کہ ہم متحد ہوں،

ہمیں اپنے مسلکی، فکری، سیاسی اختلافات کو بالائے طاق رکھتے ہوئے ایک مقصد کے لئے جمع ہونا ہے اور وہ یہ ہے کہ اسلام کی صحیح صورت دنیا کے سامنے پیش کی جائے، اسلام اور شریعت کی صحیح تعریف کا کام اللہ تعالیٰ کی رضا کی خاطر کیا جائے اور اس کے لئے فکری بنیادوں پر متحد بھی ہوں اور متفق ہوں، اس میں یہ ضروری نہیں کہ ساری جماعتوں، تنظیموں اور ادارے ختم ہو جائیں، یہ برقرار رہتے ہوئے بھی مشترک رہتے ہوئے اللہ تعالیٰ کی رضا کی خاطر یک جان اور یک جہت ہو کر کام کر سکتے ہیں، ہمارے اکابر نے اپنے عمل سے یہ بات واضح فرمائی ہے۔ یہ اجتماع الحمد للہ! مختلف حضرات کا ہے، میں امید رکھتا ہوں کہ یہ اجتماع اس اتحاد کو قائم کرنے کے لئے اور مشترک مقاصد میں جدوجہد کے لئے ایک سنگ میل ثابت ہو، اللہ تبارک و تعالیٰ ہمیں اس اجتماع سے یہ برکات عطا فرمائے آمین۔“

(6) پاکستان کی سیاست کے حوالے سے بھی اس اجتماع سے یہ تاثر سامنے آیا کہ پاکستان میں مذہبی اور دینی سیاست کو دلیں سے نکالا نہیں جا سکتا، یہاں کے عوام، علماء پر اعتماد کرتے ہیں اور عوام کے اندر ان کی جزویں مضبوط ہیں۔ پاکستان اسلام کے نام پر بنائے ہوئے اور جن لوگوں کی خواہش ہے کہ الحاد، بدی دینی اور سیکولر ازم کی بنیادوں پر اس ملک کی سیاست کو بڑھایا جائے، یہاں کی غلط فہمی ہے، پاکستان کی سرکردہ سیاسی جماعتوں کے رہنماؤں اور فوڈ نے اجتماع میں شرکت کر کے اس حقیقت کو اجاگر کیا۔ پہلے پارٹی کے رہنماؤں اور اپوزیشن لیڈر جناب سید خورشید شاہ صاحب اور مسلم لیگ ن کے رہنماؤں راجہ ظفر الحق صاحب کے اجتماع سے بیانات اس کا واضح ثبوت ہیں۔

(7) اس اجتماع سے مستقبل میں دینی جماعتوں کے اتحاد کی راہ بھی ہموار ہوتی نظر آ رہی ہے۔ چنانچہ جماعت اسلامی کے امیر جناب سراج الحق صاحب نے اجتماع سے خطاب کرتے ہوئے واضح اعلان کیا کہ ” میں اپنی طرف سے دینی جماعتوں کے اتحاد کا اختیار مولانا فضل الرحمن صاحب کو دیتا ہوں، یہ ایک اچھی پیش رفت ہے۔ دینی سیاسی جماعتوں کا اگر مسکتم بنیادوں پر اتحاد ہو جائے تو تکلی سیاست و اقتدار میں ان کا کردار پہلے سے کئی گناہ پڑھ سکتا ہے اور ہر حوالہ سے یہ جماعتیں قوی، ملی اور سیاسی سطح پر مضبوط کردار ادا کر سکتی ہیں۔

(8) گزشتہ کچھ عرصہ سے بطور خاص چند دین دشمن قویں پاکستان کو ایک سیکولر اور لا دین انسٹیٹ باور کرنے کی مہم چلا رہی ہیں اور اس کے لئے انہوں نے سو شل میڈیا کو تھیار بنا�ا ہے، دین اسلام اور مقدس شخصیات کے خلاف گستاخانہ مواد کی اشاعت عرصہ دراز سے جاری ہے، تو ہمین رسالت کے قانون کے خلاف قادر یانیوں کی کارست انیاں بھی عروج پر ہیں، اس حوالے سے بھی اس عظیم الشان اجتماع میں آواز انھائی گئی، احقر نے بھی اجتماع کے پہلے روز اپنے خطاب میں اس طرف توجہ دلاتے ہوئے کہا:

”پاکستان کو سیکولر ریاست بنانے کا خواب دیکھنے والوں کو ناکامی ہو گی، دہشت گردی کو اسلام سے جوڑنے والے ہوش کے ناخن لیں، اسلام امن و محبت، عدل، اعتدال اور حُل و برداشت کا دین ہے، دہشت گردی اور دہشت گروں کا اسلام سے، اسلام کا دہشت گردی اور دہشت گروں سے کوئی تعلق نہیں، دہشت گردی اور انہما پسندی کی آڑ میں اسلام، امت مسلمہ اور مدارس و مساجد کے خلاف اقدامات کی صورت قابل قبول نہیں، سو شل میڈیا پر گستاخانہ مواد ناقابل برداشت، حکومت ناموس رسالت کا تحفظ یقینی بنائے، تو ہمین رسالت کا ارتکاب فساد ہے، لہذا آپریشن رو الفساد کا رخ گستاخان رسول کی طرف موزا جائے، مذہبی طبقہ نے ہر آڑے وقت میں حب الوطنی کا ثبوت دیا..... اسلام نے ہمیشہ امن و سلامتی کا درس دیا، بے گناہوں کا خون بہانے والے اور انسانیت کا قتل عام کرنے والے آج اسلام اور مسلمانوں کو مورد الازم ٹھہر ار ہے ہیں۔ لہذا ضرورت اس امر کی ہے کہ ہم دنیا کے سامنے اسلام کی حقیقت تصور یہ پیش کریں۔ ختم نبوت کے باعثی اس ملک کا سرمایہ نہیں ہو سکتے، جنہوں نے اس وطن عزیز کو نقصان پہنچانے کا کوئی موقع ہاتھ سے جانے نہیں دیا، جو ہماری عدالتی کے فیصلوں کو تسلیم نہیں کرتے وہ کبھی بھی محبت وطن نہیں ہو سکتے، اس ملک کے لئے قربانیاں دینے والوں کو پر و موت کرنے کی ضرورت ہے، (باقیہ صفحہ نمبر ۳۹)